

॥ ఓం నమో వేంకటేశాయ ॥

27.09.2024 శుక్రవారం (434వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ
వ్యాసప్రసూత శుకగీత మహోచిరాయ ।
పీఠాకరం విపులకంటకినం విహాయ
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే సప్తమోఽధ్యాయః

రాజోవాచ

కస్య హేతోః పరిత్యక్తా ఆచార్యేణాత్మనః సురాః

వీతదాచక్ష్య భగవంఛిష్యాణామక్రమం గురౌ

॥ 6-7-1 ॥

శ్రీశుక ఉవాచ

ఇంద్రస్త్రిభువనైశ్వర్యమదోల్లంఘితసత్పథః

మరుద్భిర్వసుభీ రుద్రైరాదిత్యైర్భుభిర్ముప

॥ 6-7-2 ॥

విశ్వేదేవైశ్చ సాద్యైశ్చ నాసత్యాభ్యాం పరిశ్రితః

సిద్ధచారణగంధర్వైర్మునిభిర్బ్రహ్మవాదిభిః

॥ 6-7-3 ॥

విద్యాధరాప్పరోభిశ్చ కిన్నరైః పతగోరగైః

నిషేవ్యమాణో మఘవాన్ స్తూయమానశ్చ భారత

॥ 6-7-4 ॥

ఉపగీయమానో లలితమాస్థానాధ్యాసనాశ్రితః

పాండురేణాతపత్రేణ చంద్రమండలచారుణా

॥ 6-7-5 ॥

యుక్తశ్చాన్వైః పారమేష్టైశ్చామరవ్యజనాదిభిః

విరాజమానః పౌలోమ్యా సహార్థాసనయా భృశం

॥ 6-7-6 ॥

స యదా పరమాచార్యం దేవానామాత్మనశ్చ హ

నాభ్యనందత సంప్రాప్తం ప్రత్యుత్థానాసనాదిభిః

॥ 6-7-7 ॥

వాచస్పతిం మునివరం సురాసురనమస్మృతం

నోచ్ఛచాలాసనాదింద్రః పశ్యన్నపి సభాగతం

॥ 6-7-8 ॥

తతో నిర్గత్య సహసా కవిరాంగిరసః ప్రభుః

ఆయయో స్వగృహం తూష్ణీం విద్వాన్ శ్రీమదవిక్రియాం

॥ 6-7-9 ॥

తర్ణేవ ప్రతిబుధ్యేంద్రో గురుహేలనమాత్మనః

గర్హయామాస సదసి స్వయమాత్మానమాత్మనా

॥ 6-7-10 ॥

అహో బత మయాసాధు కృతం వై దభ్రబుద్ధినా

యన్మయైశ్వర్యమతేన గురుః సదసి కాత్మతః

॥ 6-7-11 ॥

కో గృధ్యేత్పండితో లక్ష్మీం త్రివిష్టపపతేరపి

యయాహమాసురం భావం నీతో_ద్య విబుధేశ్వరః

॥ 6-7-12 ॥

యే పారమేష్ట్యం ధిషణమధితిష్ఠన్న కంచన

ప్రత్యుత్తిష్ఠేదితి బ్రూయుర్ధర్మం తే న పరం విదుః

॥ 6-7-13 ॥

తేషాం కుపథదేష్టణాం పతతాం తమసి హ్యధః

యే శ్రద్ధధ్యుర్వచస్తే వై మజ్జంత్యశ్మష్లవా ఇవ

॥ 6-7-14 ॥

అథాహమమరాచార్యమగాధధిషణం ద్విజం

ప్రసాదయిష్యే నిశఠః శీర్షా తచ్చరణం స్పృశన్

॥ 6-7-15 ॥

ఏవం చింతయతస్తస్య మఘోనో భగవాన్ గృహాత్

బృహస్పతిర్గతో_దృష్ట్యాం గతిమధ్యాత్మమాయయా

॥ 6-7-16 ॥

గురోర్నాధిగతః సంజ్ఞాం పరీక్షన్ భగవాన్ స్వరాట్

ధ్యాయన్ ధియా సురైర్ముక్తః శర్మ నాలభతాత్మనః

॥ 6-7-17 ॥

తచ్ఛుత్యైవాసురాః సర్వ ఆశ్రిత్యాశనసం మతం

దేవాన్ ప్రత్యుద్యమం చక్రుర్దుర్మదా ఆతతాయినః

॥ 6-7-18 ॥

తైర్విస్సృష్టేషుభిస్తీక్ష్ణైర్నిర్భిన్నాంగోరుబాహవః

బ్రహ్మాణం శరణం జగ్ముః సహేంద్రా నతకంధరాః

॥ 6-7-19 ॥

తాంస్తథాభ్యర్దితాన్ వీక్ష్వ భగవానాత్మభూరజః

కృపయా పరయా దేవ ఉవాచ పరిసాంత్యయన్

॥ 6-7-20 ॥

బ్రహ్మోవాచ

అహో బత సురశ్రేష్ఠా హ్యభద్రం వః కృతం మహాత్

బ్రహ్మిష్ఠం బ్రాహ్మణం దాంతమైశ్వర్యాన్నాభ్యనందత

॥ 6-7-21 ॥

తస్యాయమనయస్యాసీత్పరేభ్యో వః పరాభవః

ప్రక్షీణేభ్యః స్వవైరిభ్యః సమృద్ధానాం చ యత్సुरాః

॥ 6-7-22 ॥

మఘవన్ ద్విషతః పశ్య ప్రక్షీణాన్ గుర్వతిక్రమాత్

సంప్రత్యుపచితాన్ భూయః కావ్యమారాధ్య భక్తితః

ఆదదీరన్ నిలయనం మమాపి భృగుదేవతాః

॥ 6-7-23 ॥

త్రివిష్టపం కిం గణయంత్యభేద్య

మంత్రా భృగుణామనుశిక్షితార్థాః

న విప్రగోవిందగవీశ్వరాణాం

భవంత్యభద్రాణి నరేశ్వరాణాం

॥ 6-7-24 ॥

తద్విశ్వరూపం భజతాశు విప్రం

తపస్వినం త్వాష్ట్రమథాత్మవంతం

సభాజితో_ర్థాన్ స విధాస్యతే వో

యది క్షమిష్యధ్వముతాస్య కర్మ

॥ 6-7-25 ॥

శ్రీశుక ఉవాచ

త ఏవముదితా రాజన్ బ్రహ్మణా విగతజ్వరాః

ఋషిం త్వాష్ట్రముపవ్రజ్య పరిష్వజ్యేదమబ్రువన్

॥ 6-7-26 ॥

దేవా ఊచుః

వయం తే₂తిథయః ప్రాప్తా ఆశ్రమం భద్రమస్తు తే
కామః సంపాద్యతాం తాత పితణాం సమయోచితః

॥ 6-7-27 ॥

పుత్రాణాం హి పరో ధర్మః పితృశుశ్రూషణం సతాం
అపి పుత్రవతాం బ్రహ్మన్ కిముత బ్రహ్మచారిణాం

॥ 6-7-28 ॥

ఆచార్యో బ్రహ్మణో మూర్తిః పితా మూర్తిః ప్రజాపతేః
భ్రాతా మరుత్పతేర్మూర్తిర్మాతా సాక్షాత్కితేస్తనుః

॥ 6-7-29 ॥

దయాయా భగినీ మూర్తిర్ధర్మస్యాత్మాతిథిః స్వయం
అగ్నేరభ్యాగతో మూర్తిః సర్వభూతాని చాత్మనః

॥ 6-7-30 ॥

తస్మాత్పితణామార్తానామూర్తిం పరపరాభవం
తపసాపనయంస్తాత సందేశం కర్తుమర్హసి

॥ 6-7-31 ॥

వృణీమహే త్వోపాధ్యాయం బ్రహ్మిష్ఠం బ్రాహ్మణం గురుం
యథాంజసా విజేష్యామః సపత్నాంస్తవ తేజసా

॥ 6-7-32 ॥

న గర్హయంతి హ్యర్థేషు యవిష్టాంఘ్ర్యుభివాదనం
ఛందోభ్యో₂న్యత్ర న బ్రహ్మన్ వయో జ్యైష్ఠ్యస్య కారణం

॥ 6-7-33 ॥

ఋషిరువాచ

అభ్యర్థితః సురగణైః పౌరోహిత్యే మహాతపాః
స విశ్వరూపస్తానాహ ప్రసన్నః శ్లక్ష్యయా గిరా

॥ 6-7-34 ॥

విశ్వరూప ఉవాచ

విగర్హితం ధర్మశీలైర్బ్రహ్మవర్చ ఉపవ్యయం
కథం ను మద్విధో నాథా లోకేశైరభియాచితం

ప్రత్యాఖ్యాస్యతి తచ్ఛిష్యః స ఏవ స్వార్థ ఉచ్యతే

॥ 6-7-35 ॥

అకించనానాం హి ధనం శిలోంచనం

తేనేహ నిర్వర్తితసాధుసత్త్రియః

కథం విగర్హ్యం ను కరోమ్యధీశ్వరాః

పౌరోధసం హృష్యతి యేన దుర్మతిః

॥ 6-7-36 ॥

తథాపి న ప్రతిబ్రూయాం గురుభిః ప్రార్థితం కియత్

భవతాం ప్రార్థితం సర్వం ప్రాణైరర్థైశ్చ సాధయే

॥ 6-7-37 ॥

శ్రీశుక ఉవాచ

తేభ్య ఏవం ప్రతిశ్రుత్య విశ్వరూపో మహాతపాః

పౌరోహిత్యం వృతశ్చక్రే పరమేణ సమాధినా

॥ 6-7-38 ॥

సురద్విషాం శ్రియం గుప్తామౌశనస్యాపి విద్యయా

అచ్ఛిద్యాదాన్మహేంద్రాయ వైష్ణవ్యా విద్యయా విభుః

॥ 6-7-39 ॥

యయా గుప్తః సహస్రాక్షో జిగ్యేఽసురచమూర్విభుః

తాం ప్రాహ స మహేంద్రాయ విశ్వరూప ఉదారధీః

॥ 6-7-40 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే సప్తమోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః

రాజోవాచ

యయా గుప్తః సహస్రాక్షః సవాహాన్ రిపుసైనికాన్

క్రీడన్నివ వినిర్జిత్య త్రిలోక్యా బుభుజే శ్రియం

॥ 6-8-1 ॥

భగవంస్తన్మమాఖ్యాహి వర్మ నారాయణాత్మకం

యథాఽతతాయినః శత్రూన్ యేన గుప్తోఽజయన్ముధే

॥ 6-8-2 ॥

శ్రీశుక ఉవాచ

వృతః పురోహితస్త్వాప్తో మహేంద్రాయానుపృచ్ఛతే

నారాయణాఖ్యం వర్మాహ తదిహైకమనాః శృణు

॥ 6-8-3 ॥

విశ్వరూప ఉవాచ

ధౌతాంఘ్రిపాణిరాచమ్య సపవిత్ర ఉదృఖః

కృతస్వాంగకరన్యాసో మంత్రాభ్యాం వాగ్యతః శుచిః

॥ 6-8-4 ॥

నారాయణమయం వర్మ సన్నహ్యేద్భయ ఆగతే

పాదయోర్జానునోరూర్వోరుదరే హృద్యథోరసి

॥ 6-8-5 ॥

ముఖే శిరస్యానుపూర్వాదోంకారాదీని విన్యసేత్

ఓం నమో నారాయణాయేతి విపర్యయమథాపి వా

॥ 6-8-6 ॥

కరన్యాసం తతః కుర్యాద్ద్వాదశాక్షరవిద్యయా

ప్రణవాదియకారాంతమంగుల్యంగుప్తపర్వసు

॥ 6-8-7 ॥

న్యసేద్ధృదయ ఓంకారం వికారమను మూర్ధని

షకారం తు భ్రువోర్మధ్యే ణకారం శిఖయా దిశేత్

॥ 6-8-8 ॥

వేకారం నేత్రయోర్యంజ్యాన్నకారం సర్వసంధిషు

మకారమస్త్రముద్దిశ్య మంత్రమూర్తిర్భవేద్బుధః

॥ 6-8-9 ॥

సవిసర్గం ఫడంతం తత్సర్వదిక్షు వినిర్దిశేత్

ఓం విష్ణవే నమ ఇతి

॥ 6-8-10 ॥

ఆత్మానం పరమం ధ్యాయేద్ధ్యేయం షట్ శక్తిభిర్యుతం

విద్యాతేజస్తపోమూర్తిమిమం మంత్రముదాహరేత్

॥ 6-8-11 ॥

ఓం హరిర్విదధ్యాన్మమ సర్వరక్షాం

న్యస్తాంఘ్రిపద్యః పతగేంద్రపృష్ఠే

దరారిచర్మాసిగదేషుచాప

పాశాన్ దధానోఽష్టగుణోఽష్టబాహుః

॥ 6-8-12 ॥

జలేషు మాం రక్షతు మత్స్యమూర్తి

ర్యాదోగణేభ్యో వరుణస్య పాశాత్

స్థలేషు మాయావటువామనోఽవ్యా

త్త్రివిక్రమః ఖేఽవతు విశ్వరూపః

॥ 6-8-13 ॥

దుర్గేష్వటవ్యాజిముఖాదిషు ప్రభుః

పాయాన్స్పసింహోఽసురయూథపారిః

విముంచతో యస్య మహాట్టహాసం

దిశో వినేదుర్బుపతంశ్చ గర్భాః

॥ 6-8-14 ॥

రక్షత్వసౌ మాధ్వని యజ్ఞకల్పః

స్వదంష్ట్రయోన్నీతధరో వరాహః

రామోఽద్రికూటేష్వధ విప్రవాసే

సలక్ష్మణోఽవ్యాద్భరతాగ్రజోఽస్మాన్

॥ 6-8-15 ॥

మాముగ్రధర్మాదఖిలాత్ప్రమాదా

న్నారాయణః పాతు నరశ్చ హాసాత్

దత్తస్త్వయోగాదథ యోగనాథః

పాయాద్గుణేశః కపిలః కర్మబంధాత్

॥ 6-8-16 ॥

సనత్కుమారోఽవతు కామదేవా

ద్ధయశీర్షా మాం పథి దేవహేలనాత్

దేవర్షివర్యః పురుషార్చనాంతరా

త్కూర్మో హరిర్మాం నిరయాదశేషాత్

॥ 6-8-17 ॥

ధన్వంతరిర్భగవాన్ పాత్యపథ్యా
ద్వంద్వాద్భయాదృషభో నిర్జితాత్మా
యజ్ఞశ్చ లోకాదవతాజ్జనాంతా
ద్భలో గణాత్క్రోధవశాదహీంద్రః

॥ 6-8-18 ॥

ద్వైపాయనో భగవానప్రబోధా
ద్బుద్ధస్తు పాఖండగణప్రమాదాత్
కల్కిః కలేః కాలమలాత్ప్రపాతు
ధర్మావనాయోరుకృతావతారః

॥ 6-8-19 ॥

మాం కేశవో గదయా ప్రాతరవ్యా
ద్గోవింద ఆసంగవమాత్తవేణుః
నారాయణః ప్రాహ్ణ ఉదాత్తశక్తి
ర్మధ్యందినే విష్ణురరీంద్రపాణిః

॥ 6-8-20 ॥

దేవో_౧ పరాహ్ణే మధుహోగ్రధన్వా
సాయం త్రిధామావతు మాధవో మాం
దోషే హృషీకేశ ఉతార్ధరాత్రే
నిశీథ ఏకో_౧ వతు పద్మనాభః

॥ 6-8-21 ॥

శ్రీవత్సధామాపరరాత్ర ఈశః
ప్రత్యూష ఈశో_౧ సిధరో జనార్దనః
దామోదరో_౧ వ్యాదనుసంధ్యం ప్రభాతే
విశ్వేశ్వరో భగవాన్ కాలమూర్తిః

॥ 6-8-22 ॥

చక్రం యుగాంతానలతిగ్మనేమి
భ్రమత్సమంతాద్భగవత్ప్రయుక్తం
దందగ్ధి దందగ్ధ్విరిసైన్యమాశు
కక్షం యథా వాతసభో హుతాశః

॥ 6-8-23 ॥

గదేఽశనిస్పర్శనవిస్ఫులింగే

నిష్పింధి నిష్పింధ్యజితప్రియాసి

కూష్మాండవైనాయకయక్షరక్షో

భూతగ్రహోంశ్చార్ణయ చూర్ణయారీన్

॥ 6-8-24 ॥

త్వం యాతుధానప్రమథప్రేతమాతృ

పిశాచవిప్రగ్రహఘోరదృష్టిన్

దరేంద్ర విద్రావయ కృష్ణపూరితో

భీమస్వనోఽంర్షదయాని కంపయన్

॥ 6-8-25 ॥

త్వం తిగ్మధారాసివరారిసైన్య

మీశప్రయుక్తో మమ చింధి చింధి

చక్షూంషి చర్మంఛతచంద్ర ఛాదయ

ద్విషామఘోనాం హర పాపచక్షుషాం

॥ 6-8-26 ॥

యన్నో భయం గ్రహేభ్యోఽభూత్కేతుభ్యో నృభ్య ఏవ చ

సరీస్పపేభ్యో దంష్ట్రిభ్యో భూతేభ్యోఽహోమోభ్య ఏవ వా

॥ 6-8-27 ॥

సర్వాణ్యేతాని భగవన్ నామరూపాస్త్రకీర్తనాత్

ప్రయాంతు సంక్షయం సద్యో యే నః శ్రేయఃప్రతీపకాః

॥ 6-8-28 ॥

గరుడో భగవాన్ స్తోత్రస్తోభశ్చందోమయః ప్రభుః

రక్షత్వశేషకృచ్ఛేభ్యో విష్వక్సేనః స్వనామభిః

॥ 6-8-29 ॥

సర్వాపద్భ్యో హరేర్నామరూపయానాయుధాని నః

బుద్ధీంద్రియమనఃప్రాణాన్ పాంతు పార్షదభూషణాః

॥ 6-8-30 ॥

యథా హి భగవానేవ వస్తుతః సదసచ్చ యత్

సత్యేనానేన నః సర్వే యాంతు నాశముపద్రవాః

॥ 6-8-31 ॥

యథైకాత్మానుభావానాం వికల్పరహితః స్వయం
భూషణాయుధలింగాఖ్యా ధత్తే శక్తిః స్వమాయయా

॥ 6-8-32 ॥

తేనైవ సత్యమానేన సర్వజ్ఞో భగవాన్ హరిః
పాతు సర్వైః స్వరూపైర్నః సదా సర్వత్ర సర్వగః

॥ 6-8-33 ॥

విదిక్షు దిక్షూర్ఘ్నమధః సమంతా
దంతబర్హిర్భగవాన్ నారసింహః
ప్రహాపయః లోకభయం స్వనేన
స్వతేజసా గ్రస్తసమస్తతేజాః

॥ 6-8-34 ॥

మఘవన్నిదమాఖ్యాతం వర్మ నారాయణాత్మకం
విజేప్యస్యంజసా యేన దంశితోఽసురయాధిపాన్

॥ 6-8-35 ॥

వితద్ధారయమాణస్తు యం యం పశ్యతి చక్షుషా
పదా వా సంస్పృశేత్సద్యః సాధ్వసాత్స విముచ్యతే

॥ 6-8-36 ॥

న కుతశ్చిద్భయం తస్య విద్యాం ధారయతో భవేత్
రాజదస్యగ్రహాదిభ్యో వ్యాధ్యాదిభ్యశ్చ కర్ణిచిత్

॥ 6-8-37 ॥

ఇమాం విద్యాం పురా కశ్చిత్కౌశికో ధారయన్ ద్విజః
యోగధారణయా స్వాంగం జహౌ స మరుధన్వని

॥ 6-8-38 ॥

తస్యోపరి విమానేన గంధర్వపతిరేకదా
యయా చిత్రరథః స్త్రీభిర్ఘోతో యత్ర ద్విజక్షయః

॥ 6-8-39 ॥

గగనాన్వపతత్సద్యః సవిమానో హ్యవాక్ష్మిరాః
స వాలఖిల్యవచనాదస్థీన్యాదాయ విస్మితః
ప్రాస్య ప్రాచీసరస్వత్యాం స్నాత్వా ధామ స్వమన్వగాత్

॥ 6-8-40 ॥

శ్రీశుక ఉవాచ

య ఇదం శృణుయాత్కాలే యో ధారయతి చాదృతః

తం నమస్యంతి భూతాని ముచ్యతే సర్వతో భయాత్

॥ 6-8-41 ॥

ఏతాం విద్యామధిగతో విశ్వరూపాచ్ఛతక్రతుః

త్రైలోక్యలక్ష్మీం బుభుజే వినిర్జిత్య మృధేఽసురాన్

॥ 6-8-42 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

